

*Ба шурои диссертационии 6D.KOA-003  
назди Донишгоҳи миллии Тоҷикистон  
(734025, ш. Душанбе, к. Буни Ҳисорак,  
шахраки донишҷӯён, бинои таълимии 7)*

## **ТАҚРИЗИ**

муқарризи расмӣ ба диссертатсия Шафиев Бахтиёр Зиёратшоевич дар мавзуи «Ташаккули механизми бозори қарзҳои ипотекӣ дар шароити муосир (дар мисоли Ҷумҳурии Тоҷикистон)», ки барои дарёфти дараҷаи илмии номзади илмҳои иқтисодӣ аз рӯйи ихтисоси 08.00.07 - Молия, муомилоти пулӣ ва қарз пешниҳод шудааст.

### **1. Мутобиқати диссертатсия ба ихтисос ва самтҳои илм, ки аз рӯйи онҳо диссертатсия ба ҳимоя пешниҳод шудааст.**

Таҳқиқоти диссертационии Шафиев Бахтиёр Зиёратшоевич ба бандҳои зерини шиносномаи феҳристи ихтисосҳои Комиссияи олии аттестационии назди Президенти Ҷумҳурии Тоҷикистон аз рӯйи ихтисоси 08.00.07 - молия, муомилоти пулӣ ва қарз мувоғиқ мебошад: 9.1.Назария, методология, концепсияҳо ва принципҳои асосии муносибатҳои қарзӣ хамчун ҷанбаҳои пайдоиши низоми қарзӣ; 9.3.Инкишофи инфрасохтори муносибатҳои муосири қарзӣ, шакл ва усулҳои қарздиҳӣ; 9.5.Соҳтор ва оптимизатсияи бозори сармояи қарзӣ; 9.6.Қонунҳо ва тамоюлҳои рушди соҳаи қарзӣ; 9.7.Таҳаввулоти муносибатҳои қарзӣ, қонуният ва тамоюлҳои муосири рушд, муносибатҳои мутақобилаи қарз ва гардиши пулӣ, молия, бозори молиявӣ, тақвияти таъсири қарз ба истеҳсолот ва фурӯши маҳсулоти ҷамъиятӣ; 10.1.Ташаккули низоми бонкӣ ва инфрасохтори он дар шароити иқтисоди бозорӣ; 10.4.Муаммоҳои таъмини сиёсати мутавозунии бонкӣ дар раванди сармоягузорӣ, қарздиҳӣ ва ташаккули пассивҳои бонкӣ дар атрофи тамоми сарчашмаҳо ва захираҳо; 11.8.Танзими давлатии ташкилотҳои молиявию қарзӣ; 11.5.Афзалияти сиёсати пулию-қарзии муосир ва вокуниши бахши воқеӣ дар татбиқи он мувоғиқат менамояд.

## **2. Мубрамияти мавзуи таҳқиқоти илмӣ.**

Қарзи ипотекӣ ҳамчун падидай иқтисодӣ таърихи дурудароз ва рушди худро дорад. Ҷанбаҳои иқтисодӣ-молиявӣ, ҳуқуқӣ ва таъсири иҷтимоии он аз ҷониби олимони хориҷӣ бо тарзу равишҳои гуногун омӯхта шудааст.

Муаллиф дуруст қайд менамояд, ки масъалаи қарзи ипотекӣ дар муҳити илмии Ҷумҳурии Тоҷикистон зуҳуроти нав буда, олимон пайгирии онро дар шароити даврони соҳибистиқдолӣ шуруъ намуда, ҷанбаҳои назариявӣ-амалии он бо назардошти шароити муосир дар Ҷумҳурии Тоҷикистон кам омӯхта шудааст.

Дар воқеъ, таҳқиқоти диссертационии мазкур нишон медиҳад, ки ташкилотҳои қарзии молиявӣ дар Ҷумҳурии Тоҷикистон то ҳол таваҷҷуҳӣ аҳолиро барои гирифтани қарзҳои ипотекӣ пурра ба даст наовардаанд, зеро фоизҳои қарзҳо аз ҳад баланд ва муҳлати додани қарзҳои ипотекӣ солҳои камро дар бар мегирад. Инчунин, ин намуди қарз барои ташкилотҳои қарзии молиявӣ дар шароити имрӯза даромади баланд намедиҳад ва барои ҳамин ҳам пешниҳоди чунин қарз ба онҳо ҷандон ҷолиб нест. Дар ин ҷо муаллиф ба маврид қайд намудааст, ки таҷрибаи кишварҳои хориҷӣ далолат аз он медиҳанд, ки қарзи ипотекӣ аз ҳисоби сарчашмаҳои арzonу дарозмуддат пешниҳод карда мешавад, вале, мутаассифона, чунин имкониятро аксари ташкилотҳои қарзии молиявии Ҷумҳурии Тоҷикистон надоранд. Бозори қарзҳои ипотекӣ низ на ҷандон фаъол буда, механизми ҳамгироӣ ва инфрасоҳтори он пурра ташаккул наёфтааст.

Бояд қайд намуд, ки дар Ҷумҳурии Тоҷикистон асоси қарздиҳии ипотекӣ мутобиқи Қонуни Ҷумҳурии Тоҷикистон «Дар бораи ипотека», ки 20-уми марта соли 2008 қабул гардидааст, ба роҳ монда шудааст. Айни замон, аз шумораи умумии 64 адад ташкилоти қарзии молиявӣ дар бозори қарзҳои ипотекии Ҷумҳурии Тоҷикистон, ҳамагӣ 9 адад ташкилотҳои

қарзии молиявӣ бо пешниҳоди хизматрасонии худ дар асоси муқаррароти қонунгузориҳои Ҷумҳурии Тоҷикистон ширкат доранд. Дар ин ҷо аз тарафи муаллиф бисёр ба маврид қайд гардидааст, ки таҳлили муқоисаи амалии соли 2022 нисбати дурнамои солҳои 2023-2030 тибқи натиҷаҳои таҳқиқот аз рӯи модели авторегрессионӣ нишон медиҳад, ки афзоиши қарзҳои ипотекӣ дар оянда аз 103,3%-и соли 2023 то ба 120,2%-и соли 2030 ба ҷашм мерасад, вале ҳиссаи қарзҳои ипотекӣ дар ММД солҳои 2023-2030 аз 0,22% амалии соли 2022 то ба 0,13% дар дурнамои соли 2030 паст мешавад.

Ба андешаи муаллиф мавҷудияти мушкилоти зикршуда зарурати пешбуруди корҳои илмӣ-таҳқиқотӣ, таҳлилу баҳодиҳӣ ва муайянкунии самтҳои асосии ташаккули механизми бозори қарзҳои ипотекиро дар пасманзари ҳалли мушкилоти сиёсати давлатии манзил дар Ҷумҳурии Тоҷикистон тақозо мекунад, ки дар маҷмуъ мубрамии мавзуи таҳқиқотиро муайян менамояд.

Бо такя ба ин, қайд менамоем, ки мавзуи интихобнамудаи диссертатсияи Шафиев Бахтиёр Зиёратшоевич мубрам арзёбӣ мегардад.

### **3. Соҳтор ва мазмуни қисматҳои асосии таҳқиқоти илмӣ.**

Диссертатсия аз муқаддима, се боб, хулоса ва пешниҳодҳо, номгӯи адабиёти истифодашуда ва замимаҳо иборат мебошад.

Дар муқаддима мубрамӣ ва зарурати гузаронидани таҳқиқот, дараҷаи таҳқиқи илмии мавзуъ, робитаи таҳқиқот бо барномаҳо (лоиҳаҳо) ва ё мавзуъҳои илмӣ, мақсаду вазифаҳо, объект, предмет, фарзияи таҳқиқот, асосҳои назариявӣ ва амалии таҳқиқот, навғониҳои илмӣ, аҳамияти назариявӣ ва амалии таҳқиқот, эътимоднокии натиҷаҳои диссертатсия, сарчашмаҳои асосии иттилоотӣ, саҳми шаҳсии довталаб, тасвиб ва татбиқи натиҷаҳо, интишори натиҷаҳо, соҳтор ва ҳаҷми диссертатсия пешниҳод карда шудааст.

Боби якуми диссертатсия ба таҳқиқи асосҳои назариявӣ-методии қарзҳои ипотекӣ дар шароити иқтисоди бозоргонӣ бахшида шуда, дар

доираи боби мазкур моҳият ва хусусиятҳои қарзҳои ипотекӣ, таъсири бозори қарзҳои ипотекӣ ба бахши воқеии иқтисодиёт ва таҷрибаи хориҷии рушди бозори қарзҳои ипотекӣ таҳқиқ карда шудааст.

Дар ин қисмати диссертатсия дар асоси таҳлил ва таҷзияи назарияҳои олимону муҳаққиқони ватанию хориҷӣ мағҳуми ипотека (саҳ.16,19), марҳилаҳои рушди қарзи ипотека (саҳ.17,21,22), назарияҳо оид ба қарзи ипотека (саҳ.18), сармоягузориҳои мустақили ипотека (саҳ.24,25), моҳият ва хусусияти қарзҳои ипотекӣ (саҳ.29,30), принсипҳои қарзи ипотека (расми 1.1.1, саҳ.32), бозори қарзҳои ипотекӣ (саҳ.36-42), соҳтори бозори қарзҳои ипотекӣ (расми 1.2.1, саҳ.43), ташаккули қарзи ипотекӣ дар таҷрибаи давлатҳои хориҷӣ (саҳ.51-55), таҳлили қиёсии қарзи ипотекӣ дар байни давлатҳо (чадвали 1.3.1, саҳ.58) баррасӣ ва таҳқиқ карда шудааст.

Ба андешаи муаллиф, омӯзиш ва татбиқи баъзе аз қисматҳои раванди пешниҳод ва дастрасии қарзи ипотекӣ дар таҷрибаи давлатҳои хориҷа барои Тоҷикистон имконпазир буда, дар тавсияҳои муаллиф таъкид гардидааст, ки татбиқи он метавонад ба фаъолияти пурсамари бозори дуюмдарача, афзоиши шумораи қарздиҳандагон, паст шудани хавф ва меъёри фоиз бо зиёд шудани муҳлати қарзҳои ипотекӣ дар Ҷумҳурии Тоҷикистон оварда расонад (саҳ.70).

Дар боби дуюм вобаста ба талабот ба қарзҳои ипотекӣ таҳлили вазъи қарздиҳии ипотекӣ, инфрасоҳтори бозори қарзҳои ипотекӣ дар Ҷумҳурии Тоҷикистон гузаронида шудааст.

Дар зерқисматҳои боби мазкур пешниҳоди қарзҳои ипотекӣ аз ҷониби ташкилотҳои қарзии молиявӣ дар Ҷумҳурии Тоҷикистон (чадвали 2.1.2, саҳ.74), тамоюли рушди қарздиҳии ипотекӣ аз рӯйи ҳисоби низоми бонкӣ дар Ҷумҳурии Тоҷикистон (диаграммаи 2.1.1, саҳ.76), динамикаи ҳиссаи қарзҳои ипотекӣ дар таснифи сандуқи қарзӣ аз рӯи ҳисобҳои низоми бонкӣ дар Ҷумҳурии Тоҷикистон (чадвали 2.1.3, саҳ.77), тамоюли ҳиссаи қарздиҳии ипотекӣ дар ММД (диаграммаи 2.1.2, саҳ.78), омилҳои асосии рушди қарздиҳии ипотекӣ дар Ҷумҳурии Тоҷикистон (саҳ.79),

таҳлили вазъи қарздиҳии ипотекӣ дар Ҷумҳурии Тоҷикистон аз рӯи накшай SWOT (расми 2.1.1, саҳ.82), соҳтори умумии бозори манзил дар Ҷумҳурии Тоҷикистон (саҳ.85), суғуртаи хавфҳо барои қарздиҳии ипотека (саҳ.89), бозори қарзҳои ипотекӣ дар Ҷумҳурии Тоҷикистон (расми 2.2.3, саҳ.95) таҳлил карда шудааст. Инчунин, дар ин боб динамикаи рушди аҳолии Ҷумҳурии Тоҷикистон дар солҳои соҳибистиклолӣ (ҷадвали 2.3.1, саҳ.101), ба истифода додани манзилҳои истиқоматӣ дар Ҷумҳурии Тоҷикистон ва минтақаҳои он (саҳ.103), ба истифода додани манзилҳои истиқоматӣ аз рӯи шаклҳои моликият дар Ҷумҳурии Тоҷикистон (диаграммаи 2.3.3. саҳ.106), омилҳои ба ташаккули бозори муосири манзил таъсиркунанда (саҳ.107) таҳлил ва баҳогузории муаллифона дода шудааст (саҳ.114).

Дар боби сеюм самтҳои асосии ташаккули механизми бозори қарзҳои ипотекӣ дар Ҷумҳурии Тоҷикистон асоснок гардида, ҳавасмандии рафтори ташкилотҳои қарзии молиявӣ дар шароити рақобати бозори қарзҳои ипотекӣ, иқтидори нишондиҳандаҳои молиявии ташкилотҳои қарзии молиявии Ҷумҳурии Тоҷикистон (саҳ.116), қарзҳои ипотекии ташкилотҳои қарзии молиявии Ҷумҳурии Тоҷикистон (саҳ.121), такмили заманаи қарзии молиявии Ҷумҳурии Тоҷикистон (саҳ.135-138), самтҳои иқтисодии ҳукуқии танзими қарзҳои ипотекӣ (саҳ.141) мавриди баррасӣ қарор дода танзими бозори қарзҳои ипотекӣ (саҳ.144) пешниҳод карда шудааст.

Дар ҳулоса натиҷаҳои асосҳои назариявӣ ва тавсияҳо барои истифодаи натиҷаҳои таҳқиқот оварда шудааст.  
Рӯйхати адабиёт 156 номгӯй буда, феҳристи интишороти муаллиф низ бо миқдори 12 номгӯй оварда шудааст.

#### **4. Навгонии илмии таҳқиқот**

Навгониҳои илмии диссертатсия дар таҳияи асосҳои назариявӣ ва методологии ташаккули механизми бозори қарзҳои ипотекӣ, инчунин таҳияи тавсияҳои амалӣ оид ба рушди ин равандҳо мебошад. Натиҷаҳои муҳимтарин, ки унсурҳои навгониҳои илмӣ доранд, инҳоянд:

1. Моҳияти қарзи ипотекӣ муайян гардида, маънидоди муаллифӣ дар мазмуни нав ҳамчун ҳаракати сармояи қарзӣ, намуди қарз бо гузоштани гарави амволи ғайриманқул дар асоси таъмини уҳдадорӣ тавассути институтҳои қарзии молиявӣ, воситаи молиявии сармоягузорӣ барои манзил, самтҳои мақсадноки воситаҳои пулии давлатӣ тавассути механизми ипотекӣ ва ба сифати институти иқтисодӣ истифода гардида, принципҳои қарзҳои ипотекӣ ва истифодаи мақсадноки қарзҳои ипотекӣ асоснок карда шудаанд;
2. Тафсилоти унсурҳо ва қоидаҳои бозори қарзҳои ипотекӣ шарҳ дода шуда, гурӯҳбандии низоми бозории қарзҳои ипотека аз нуқтаи назари илмӣ баррасӣ гардида, сохтори бозори қарзҳои ипотекӣ ва танзими он аз ҷониби мақомоти давлатӣ ошкору тасвир шуда, истифодаи таҷрибаи ИМА, Олмон, Британияи Кабир ва Федератсияи Россия тавсия карда шудааст;
3. Вазъи кунунии бозори қарзҳои ипотекӣ дар Ҷумҳурии Тоҷикистон таҳлил гардида, вобастагии байни омилҳои таъсиррасон ба ҳаҷми қарзҳои ипотекӣ тавассути таҳлили коррелятсионии аз ҷониби муаллиф муайян гардида, тарафҳои қавӣ, заиф, имконият ва хатарҳои қарздиҳии ипотекӣ бо истифода аз усули SWOT-таҳлил гардидааст;
4. Роҳҳои асосии ҳавасмандии рафтори ташкилотҳои қарзии молиявӣ дар шароити рақобати бозори қарзҳои ипотека дар Ҷумҳурии Тоҷикистон коркард ва тавсия гардида, исбот шудааст, ки имрӯз дар Ҷумҳурии Тоҷикистон бозори қобили қарздиҳии ипотекӣ дар ҳоли ташаккул қарор дорад;

5. Нақшай такмили механизми танзими давлатии ташаккули бозори қарзҳои ипотекӣ аз рӯйи самтҳои иқтисодӣ ва ташкилӣ – ҳуқуқӣ пешниҳод гардида, сохтори ташаккули вазифаҳои қарздиҳии ипотекӣ дар ичрои пайдарпайи афзалияти онҳо дар Ҷумҳурии Тоҷикистон муайян карда шудааст;

6. Бо истифода аз модели авторегрессионӣ дурнамои рушди қарздиҳии ипотекӣ дар пасманзари ҳалли мушкилоти сиёсати давлатии манзил барои давраи то соли 2030 пешгӯи гардида, муҳим дониста шудааст, ки қарздиҳии ипотекӣ бояд ҳамчун механизми расидан ба ҳалли масъалаҳои манзил баррасӣ карда шавад.

### **5. Эътимоднокӣ ва навғониҳои илмии натиҷаҳои таҳқиқот.**

Эътимоднокии натиҷаҳои таҳқиқот дар асоси истифодаи усулҳои гуногуни таҳқиқоти илмӣ ва асноди меъёриву ҳуқуқӣ, маълумоти расмии Агентии омори назди Президенти Ҷумҳурии Тоҷикистон, санадҳои Бонки милии Тоҷикистон ва дигар бонку ташкилотҳои қарзии молиявӣ, инчунин, маълумоти Вазорати рушди иқтисод ва савдои назди Ҳукумати Ҷумҳурии Тоҷикистон ва ҳисботи солонаи мақомотҳои давлатӣ ва ташкилотҳои молиявию қарзӣ таъмин карда шудааст.

Дар таҳқиқот маводҳои зиёди таҳлили оварда шудааст, ки аз васеъ будани нуқтаи назари олимону муҳаққиқон доир ба мавзуи таҳқиқот шаҳодат дода, дар ин замина мавзуи таҳқиқот бо дастрасӣ аз усулҳо ва равишҳои гуногуни илмӣ баррасӣ карда шудааст. Бо таваҷҷӯҳ ба натиҷаҳои таҳқиқот метавон ҳулоса намуд, ки муаллифи диссертатсия ба мақсади худ ноил гардида, масъалаҳои гузошташуда дар доираи таҳқиқот ҳалли худро ёфтаанд.

Ҳамин тавр, муқаррароти асосӣ ва ҳулосаҳое, ки дар диссертатсия пешниҳод гардидаанд, дар сатҳи зарурӣ асоснок карда шудаанд. Ба сифати бартарияти таҳқиқоти мазкур ҳамин нуқтаро метавон қайд намуд, ки диссертатсия фарогири масъалаҳои мубрами ташаккули механизми рушди бозори қарзҳои ипотекӣ буда, зимнан самтҳои асосии такмили он асоснок

карда шудаанд. Мазмуни таҳқиқоти анҷом додашуда ба ҳадафи гузошташуда ва вазифаҳои муайяншуда мувофиқ мебошад.

## **6. Асоснокӣ ва муҳиммияти натиҷаи таҳқиқот.**

Таҳқиқот ба омӯзиш, гурӯҳбандӣ ва баррасии корҳои анҷомдодашудаи олимони ватанӣ ва хориҷӣ, маводҳои нашрияҳои маҳсусгардонидашуда, маълумоти омории Ҷумҳурии Тоҷикистон дар самти такмили механизми бозори қарзи ипотекӣ дар кишвар асос ёфтааст.

Муаллиф бо истифода аз усулҳои маъмули илмӣ-таҳқиқотии соҳавиро анҷом дода, вобаста ба ҳадаф ва вазифаҳо дар диссертатсия хulosaxoero peshnixod намудааст, ki аҳамияти муҳими назариявӣ ва амалий доранд. Маҳз ҳамин бартариятҳо асоснокии хulosса ва peshnixodoti дар диссертатсия murattabshudaro tasdiq menamоянд.

Дар баробари ин, тасвиб ва сатҳи муаррифии натиҷаҳои таҳқиқот эътиомнокии онҳоро собит месозад. Натиҷаи таҳқиқоти анҷомшуда дар чорабиниҳои илмию амалии сатҳи гуногун (конференсияҳо) peshnixod ва баррасӣ шуда, дар маҷмуъ муаллифи диссертатсия 12 мақолаи илмӣ ва fiшурдаи маъруzaҳоро ба табъ расонидааст, ki az ҷумла 4 мақола дар маҷаллаҳои тақризшавандай аз тарафи Комиссияи олии атtestатсионии назди Президенти Ҷумҳурии Тоҷикистон тавсияшуда нашр шудаанд.

## **7. Аҳамияти назариявӣ ва амалии таҳқиқот**

Аҳамияти назариявии диссертатсия ба мукаммал гардиданӣ донишҳои назариявию методии раванди ташаккул ва таҳлили механизмҳои ташаккули бозори қарзҳои ипотека мусоидат карда, як қатор peshnixodҳои дар диссертатсия оварда шуда, метавонанд татбиқи амалии худро дар низоми идоракуни соҳа ва инчунин, дар фаъолияти ташкилотҳои қарзии молиявӣ ва Bonki миллии Тоҷикистон бо дарназардошти манфиатҳои иқтисоди миллӣ пайдо кунанд. Натиҷаҳои илмӣ, хulosaxo ва tавсияҳои диссертационии peshnixodshudaro метавон дар самти ташаккули механизми бозори қарзҳои ипотека дар Ҷумҳурии Тоҷикистон истифода бурд.

## **8. Эрод ва ҷаибаҳои мубоҳисавии диссертатсия.**

Дар диссертатсия бо вуҷуди бартариятҳо як қатор масъалаҳои баҳсангез ба назар мерасанд:

1. Дар зербоби 1.1. нуқтаи назари интиқодии муаллиф вобаста ба масъалаи мағҳум ва моҳияти ипотека, қарзи ипотекӣ кам ба мушоҳида расида, расми 1.1.1, ки таҳияи муаллиф мебошад, ки бо назардошти сарчашма ё маводҳои мушаҳҳас мукаммал асоснок нагардидааст;

2. Дар саҳифаи 78 номи рақами тартибии диаграмма 2.1.2. оварда шудааст, аммо дар асоснокии маълумоти диаграмма рақами диаграмма 2.3.3. ҳамчунин дар саҳифаи 155 рақами тартибии диаграмма 3.3.1. вале дар асоснокии маълумоти диаграмма рақами диаграмма 3.1.1. оварда шудааст;

3. Ташаккули вазифаҳои қарздиҳии ипотекӣ дар пайдарпайи афзалияти онҳо барои Ҷумҳурии Тоҷикистон дар расми 3.2.2. тасвир карда шудааст, аммо вазифаҳои қарзи ипотекӣ ба таври возех арзёбӣ нагардидаанд ва манбаи расми таҳиягардида нишон дода нашудааст. Ҳамчунин калимаи “рушд” ба “афзоиш” ислоҳталаб мебошанд.

4. Дар рисола аз ҳар фасл натиҷагирӣ шуда бошад ҳам, аммо баъзе аз хулосаҳо такмил меҳоҳанд. Мукаммал ва мушаҳҳас баён намудани моҳияти аслии натиҷаҳои бадастовардаи хулосаҳои ҳар як фаслу боб дар бештар гардидани арзиши илмии рисола заминаи мусоид фароҳам меоварад.

5. Дар матни диссертатсия баъзе ғалатҳои услубӣ ва душворфаҳм ба назар мерасанд, ки ислоҳи онҳо арзиши корро боло бурда, матни онро фаҳмотар месозад.

Ин эродҳо тавсиявӣ буда, арзиши назариявию амалии диссертатсияро кам намесозанд.

## **9. Ҳулоса оид ба мувофиқати диссертатсия ва меъёрхое, ки тартиби додани дараҷаҳои илмӣ муқаррар кардааст.**

Автореферат ва таълифоти муаллиф мазмуни асосии диссертатсияро инъикос менамоянд.

Диссертатсияи тақризшаванда кори илми бaanчомрасида буда, ба муаллиф мұяссар шудааст, ки вазифаҳои гузошташударо муваффақона ичро намояд.

Диссертатсия ба Шинономаи ихтисосҳои илмии Комиссияи олии аттестатсионии назди Президенти Ҷумҳурии Тоҷикистон аз рӯйи ихтисоси 08.00.07 - Молия, муомилоти пулӣ ва қарз мувофиқ мебошад.

Дар маҷмуъ, диссертатсияи тақризшаванда дар мавзуи «Ташаккули механизми бозори қарзҳои ипотекӣ дар шароити мусир (дар мисоли Ҷумҳурии Тоҷикистон)», ки барои дарёftи дараҷаи илмии номзади илмҳои иқтисодӣ аз рӯйи ихтисоси 08.00.07 - Молия, муомилоти пулӣ ва қарз пешниҳод шудааст, ба талаботи Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июня соли 2021, №267 тасдиқ шудааст, ҷавобгӯй мебошад ва муаллифи диссертатсия Шафиев Баҳтиёр Зиёратшоевич сазовори дараҷаи илмии номзади илмҳои иқтисодӣ аз рӯйи ихтисоси пешниҳодшуда мебошад.

Муқарризи расмӣ:

номзади илмҳои иқтисодӣ,

дотсенти кафедраи кори бонкии

МДТ «Донишгоҳи давлатии Ҷумҳурии Тоҷикистон

ба номи академик Бобоҷон Ғафуров

Курбонова Ф.А.



Суроға: 735700, Ҷумҳурии Тоҷикистон, Ҷони Шаҳназаров, гузаргоҳи Мавлонбеков 1

Тел: +992 (3422) 6-52-73; +992 (3422) 6-47-39, Факс: +992 (3422) 6-75-18

Тел.мобилий: +992 (92) 701-22-65, Е-mail: [firuza.1978@inbox.ru](mailto:firuza.1978@inbox.ru)

Имзои н.и.и., дотсент Қурбонова Ф.А. -ро тасдиқ менамоям.

Сардори раёсати кадрҳо ва корҳои

махсуси МДТ «ДДХ ба номи

академик Бобоҷон Ғафуров»

Наврузов Э.М.

